

# Edukazzjoni Letterarja Akbar

Ma jistax jonqos li l-Għaqda tal-Malti (Università) tishaq dejjem fuq livelli għoljin fil-qasam ta' l-istudju tal-lingwistika u tal-letteratura. Hi għaqda akkademika, fi hndan l-Università, magħmula minn studenti u gradwati, jiġifieri membri li jagħtuha l-kompetenza li jixirqilha. Għal dan il-għan l-Għaqda hadmet dejjem bil-mezzi tagħha kollha, bħalma huma pubblikazzjonijiet ta' livell għoli u hidmiet serji li laqtu l-attenzjoni ta' hafna.

*Leben il-Malti* jissokta miexi f'din it-triq billi jxandar studji miktubin mill-istudenti bħala parti mill-kors akkademiku. Dawn l-istudji huma xhieda tal-kuxjenza kritika moderna li dahlet f'Malta u li lil-letteratura Maltija qieghda sseddqilha s-sisien. Il-kitba originali u l-kitba xjentifika jimxu id fid u l-iżvilupp tal-waħda jghin fl-iżvilupp ta' l-oħra. It-tnejn, madankollu, jitolbu kompetenza differenti, u għalhekk l-Għaqda tissokta tibni fuq kulma jsir fil-korsijiet universitarji billi minn żmien għal iehor triedi korsijiet hi nnifisha fis-Sengħa tal-Kitba. Fil-fatt dan il-kors li triedi għall-ewwel darba fl-1992 illum daħal u sar parti mill-krediti offruti mid-Dipartiment tal-Malti fl-Università.

L-Għaqda ilha s-snin thejji gabra ta' xoghlijiet ta' kittieba godda jew zghazagh. Dan hu wiehed mill-ideali ewlenin tagħna: li nisimghu u nsemmghu l-ilhna godda li lkoll flimkien isawru l-kor letterarju ta' lllum u ta' għada. Ideal iehor ta' l-Għaqda hu li taħdem fil-qasam tat-thejji letterarja u kritika: billi tissokta toffri korsijiet għall-kittieba godda u għall-pubbliku kollu.

Illum l-Għaqda tista' tkabbar l-impenn tagħha fost il-membri u l-pubbliku billi ssaħħaħ il-programm magħruf tagħha u tintroduci proġetti oħrajn li għalissa għadhom proposti.

Bix-xandir ta' studji kritiċi u xoghlijiet originali tal-membri tagħha, l-Għaqda żzomm il-bilanċ bejn iż-żewġ xejriet tagħha: l-istudju akkademiku u l-letteratura proprja.